

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1387/4 - 2005 අප්‍රේල් 04 වැනි සඳුදා - 2005.04.04
1387/4 ஆம் இலக்கம் - 2005 ஆம் ஆண்டு ஏப்பிரல் மாதம் 04 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. - 24/51

(203 ஆம் அத்தியாயமான) மோட்டார் வாகனச் சட்டம்

1998 ஆம் ஆண்டின் 5 ஆம் இலக்கச் சட்டத்தால் திருத்தப்பட்டவாறான (203 ஆம் அத்தியாயமான) மோட்டார் வாகனச் சட்டத்தின் 213அ என்னும் பிரிவுடன் சேர்த்து வாசிக்கப்படுவதாகிய 237 ஆம் பிரிவின்கீழ் போக்குவரத்து அமைச்சரால் ஆக்கப்பட்ட ஒழுங்குவிதி.

பீலிக்ஸ் பெரேரா,
போக்குவரத்து அமைச்சர்.

கொழும்பு,
2005, மார்ச் 28.

ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டில் வீதிப் பாதுகாப்பிற்கான தேசிய பேரவை ஒழுங்குவிதிகள் (பணிகள் மற்றும் அலுவல்களை நடாத்துதல்) என எடுத்துக்காட்டப்படலாம்.

2. (இதனகத்துப்பின்னர்) “பேரவை” எனக் குறிப்பீடு செய்யப்படும்) மோட்டார் வாகனச் சட்டத்தின் 213அ என்னும் பிரிவாக தாபிக்கப்பட்ட வீதிப்பாதுகாப்பிற்கான தேசிய பேரவையின் பணிகள் பின்வருவனவாதல் வேண்டும் :-

(அ) பின்வருவன பற்றிய தரவுத் தளம் ஒன்றைப் பேணுதல் :

- (i) வாகனங்களின் தொகையும் அதன் அம்சங்களும் அமைப்பும் :
- (ii) வாகன விபத்துக்கள்;
- (iii) வீதிப் பாதுகாப்பு பற்றிய உள்ளூர், சர்வதேச புள்ளிவிபரங்கள்.

(ஆ) வீதிப் பாதுகாப்பு என்னும் விடயம் பற்றிய நூலகம் ஒன்றைப் பேணுதல் ;

(இ) சார்புடைய விடயங்கள் பற்றிய தகவலைத் தொகுத்தலும் ஆராய்ச்சியையும் மதிப்பீடுகளையும் மேற்கொள்ளுதலும் ;

(ආ) சார்புடைய விடயங்கள் பற்றிய ஆராய்ச்சியில் துணைபுரிதல் ;

(உ) இதனையொத்த சர்வதேச நிறுவனங்களுடன் இயைபுபடுத்தலும் அனுபவத்தைப் பகிர்ந்துகொள்ளுதலும் ;

(ஊ) வீதிப் பாதுகாப்பிற்கும் சார்புடைய கருத்திட்டங்களுக்கும் பொறுப்பான இயைபான அரசாங்க, அரசாங்க சார்பற்ற முகவராண்மைகளுக்கு அறிவையும் தகவலையும் பரப்புதல் ;

(எ) வீதிப் பாதுகாப்பு பற்றிய கருத்திட்டங்களை வகுத்தலும் நடைமுறைப்படுத்தலும் ;

(ஏ) அரசாங்க, அரசாங்க சார்பற்ற முகவராண்மைகளில் வீதிப் பாதுகாப்பு தொடர்பான நடவடிக்கைகளை இயைபுபடுத்துதல் ;

(ஐ) மோதிச் செல்லும் விபத்துக்குப் பலியானவர்களுக்கு நட்டஈடு வழங்குதல் ;

(ஔ) வீதிப் பாதுகாப்புப் பணிகளுக்கு நிதி மற்றும் வேறு ஆதரவை நாடிப்பெறுதல் ;

(ஐ) வீதிப் பாதுகாப்பு தொடர்பான கொள்கைகள் மற்றும் நிகழ்ச்சித் திட்டங்கள் பற்றி ஆரசாங்கத்திற்கு மதியுரை வழங்குதல்.

3.(1) பேரவையின் கூட்டங்கள் பேரவையின் செயலாளரால் கூட்டப்படும் ; இவர் அமைச்சரால் நியமிக்கப்படுதல் வேண்டும்.

(2) செயலாளர் பேரவையின் எல்லாக் கூட்டங்களையும் பற்றிய ஏழு நாட்களுக்குக் குறையாத எழுத்திலான அறிவித்தலை பேரவையின் உறுப்பினர்களுக்கு வழங்குதல் வேண்டும்.

(3) செயலாளர் பேரவையின் ஒவ்வொரு கூட்டத்தினதும் தகுந்த கூட்டக் குறிப்பறிக்கைகளையும் வேறு சார்புடைய ஆவணங்களையும் பேணுவதற்குப் பொறுப்புடையவராதல் வேண்டும். நடைபெற்ற முந்திய கூட்டத்தின் கூட்ட அறிக்கைகள் அடுத்த கூட்டத்தைக் கூட்டி அனுப்பப்படும் எழுத்திலான அறிவித்தலுடன் சேர்த்து பேரவையின் எல்லா உறுப்பினர்களுக்கும் அனுப்பப்படுதல் வேண்டும்.

4. கூட்டமொன்றில் ஒருமைப்பாடு இல்லாதவிடத்து பெரும்பான்மை வாக்கினால் தீர்மானம் எடுக்கப்படுதல் வேண்டும். வாக்குகள் சரிசமனாக இருக்கம்போதெல்லாம் தவிசாளர் அறுதியிடும் வாக்கொன்றையுடையவராதல் வேண்டும்.

5.(1) பேரவை அது உறுதியானதெனக் கருதுமிடத்து குறித்துரைக்கப்பட்ட நோக்கங்களுக்கு அவசியமாகின்றவாறும் அவசியப்படுமிடத்தும் அத்தகைய எண்ணிக்கையினதான துணைக் குழுக்களை நியமிக்கலாம்.

(2) குறித்துரைக்கப்பட்ட எந்த நோக்கத்திற்கு துணைக்குழுவொன்று நியமிக்கப்பட்டுள்ளதோ அந்தத் துணைக் குழுவுக்கு அவசியமானபொழுது நிபுணர்களை இணைத்துக்கொள்ளலாம்.

6. பேரவை, மோட்டார் வாகனச் சட்டத்தின் 213ஆ என்னும் பிரிவின் (4) ஆம் உட்பிரிவின்கீழ் நிதியுதவிக்களை செய்யப்படும் விண்ணப்பங்களை மதிப்பீடு செய்வதற்கும் பார்வையிடுவதற்கும் மூன்றுக்குக் குறையாத பேரவை உறுப்பினர்களைக் கொண்ட நிலையியற் குழுவொன்றை நியமித்தலும் வேண்டும்.